

हिक द्रीहुं हिक सेवक अची ग़ालिहड़ी बुधार्ई
 हिकु आफीसर ओचितो पुछण लगो जाई
 शानु द्रिसी साहिब जो थियुसि अचिरजु भारी
 चयार्ई कहिड़े देश जो ही सन्त आ सुखकारी
 कीन राजा आ कंहि देश जो हाकिमु हितकारी
 मूं चयो सिंधु देश जा आहिनि कपह वापारी
 चयार्ई ब्र टे द्रीह यात्री अचनि दर्शन लाइ
 सेठ रहियो हेतिरो समयु कहिड़ी आशा आहि
 मां त मुंझी पियुसि मन में कुझु न बुधायो
 छा चवां हां उन्ही अ खे मूंखे साई समुझायो
 संदेशो बुधी सेवक जो कोमल चित करतार
 सहज सकोंची शील निधि मन में थियो खियालु
 घणे रहण करे माणिहुनि जी जे नज़र थी आहे
 त हाणे हलिजे बिये देश में हिति रहणु चडो नाहे
 इहा सलाह अमड़ि सां साई अ सेठ कई
 तदहीं अमृत खां बि रसीली वाणी अमड़ि चई
 प्रसन्नु थियो प्रीतम धणी सकुचु कयो छा लाइ
 जिति किथि देस परिदेस में सतिगुरु शेरु सहाइ
 खबर नाहे कहिड़े भाव सां आफीसर चयो इयें
 ही बिना समुझ बक बक करनि जद्रा बुधनि जियें

असां उन्ही अ जे घरि वजी सभु जाच कयूं जानी
सदा मौज में मगलु रहो लालन लासानी
अति प्रसन्नु बाबलु थियो बुधी वचन रस भरिया
सचो हितु दिसी अमड़ि जो साईं अ नेण भरिया
मन ही मन प्रणामु को सचे सतिगुर मनायो
सदां सहेली गदु रहे इहो अरिजिड़ो अघायो
ब्रिए दींहु सवेल जो खणी मेवा मिठाई
अमड़ि उन दीवान जे अंडण में आई
वेठी हुई अंडण में उन दीवान धयाणी
प्रीति मंझा प्रणामु करे तंहि सां मिली अमड़ि राणी
कुशलु पुछी अमड़ि खां घणो आदरु कयाई
कींय कृपा कयव अंडण में हथ जोड़े पुछियाई
दीवानु भी उन वेलिड़ी अंडण में आयो
जै श्री कृष्ण चई अमड़ि खे सिरड़ो निवायो
दीवान पुछियो माता मिठी सभु आहे कुशलु कल्याणु
का सेवा हुजे सेवक लाइ त कयो कृपा फुरमाणु
अमड़ि आदुर भाव सां चयो हथ गुलिड़ा जोड़े
द्वारिका धीश जी कृपा सां सभु कुशल निशि भोरे
तवहां पुछियो बालकनि खां त कींअ एतिरो वक्तु रहयो
बिना वणिज वापार जे कींअ एद्रा खर्च कयो
छा हितिड़े घणे रहण में को भउ भोलो आहे ?

असीं त घुमुं तीर्थनि ते सभु लागापा लाहे
असां जे साई साहिब जो इहो आ सहज सुभाउ
सदां घुमनि तीर्थनि ते करे प्रेम पसाउ
कदहीं अवध कदहीं बृज में कदहीं रहनि हरिद्वार
ब्र टे महीना प्यार सां करनि दर्शन दीदार
घर में बालक ऐं मुनीब सभु कारिज सम्भारीनि
पाण रही तीर्थनि ते दिलिड़ी अ खे ठारीनि
तोड़े रहनि गृहस्थ में तबि निर्लेप न्यारा
सेवा करनि सन्तनि जी जेके परमेश्वर प्यारा
बुधी वचन अमड़ि जा दीवान दिलि भिनी
सदां रहो मैया मौज सां घणी दिलिदारी दिनी
मां त सहज ही पुछियो तवहां निर्भउ कयो निवासु
का सेवा हुजे साहिब जी मां दिलि सां करियां दासु
इयें जसु वधाए जानिब जो अमड़ि अंडण में आई
साई साहिब हजूर में सभु गालिहड़ी बुधाई
साई ! दीवान जे दिलि में हुई श्रद्धा सिक भारी
चवे त दर्शन सां मुंहिजे मनि अची वसे मुरारी
साई अ चयो सहेलिड़ी इहे सभु तुंहिजूं भलायूं
द्वारिका धीशु दया करे सदां मिली जसु गायूं
जे तूं असां सां गदु आं त बरु बि आहे बज़ार
का बि चिन्तान रहें चित में सभु सम्भालीं सौ वार

गुर परमेश्वर कृपा करे गरीबिड़ी मेली
शल लोक परलोक में गढु हुजीं सुघड़ सहेली
तुंहिजी आशीश अनुराग सां मिले मुहिबत अलबेली
सदां वसे हवेली, श्री सीय रघुवर सतिसंग जी ॥